

صَلَّى اللهُ عَلَيْهِ وَسَلَّمَ

# حِلْمِ مِصْطَفَى

5 ربيع الاول 1447

5 ربيع الاول 1447 كابينان

(For Islamic Brothers)



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ! فَكَلِمَاتٌ بِإِذْنِ اللَّهِ مِنَ الشَّيْطَانِ الرَّجِيمِ ، بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَ السَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَ أَصْحَابِكَ يَا حَبِيبَ اللَّهِ

الصَّلَاةُ وَ السَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَ أَصْحَابِكَ يَا نُورَ اللَّهِ

نَوَيْتُ سُنَّتَ الْعِتِّكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا

کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زَم زَم یا دم کیا ہوا پانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

## دُرُودِ پَاک کی فضیلت:

ہم گناہ گاروں کی شفاعت فرمانے والے آقا صلی اللہ علیہ وآلہ وسلم کا فرمانِ جنت نشان ہے:

مَنْ صَلَّى عَلَيَّ فِي يَوْمِ مَرَّةٍ لَمْ يَمُتْ حَتَّى يَرَى مَقْعَدَهُ مِنَ الْجَنَّةِ

یعنی جو مجھ پر ایک دن میں ایک ہزار (1000) مرتبہ دُرُودِ شریف پڑھے گا، وہ اُس وقت

تک نہیں مرے گا، جب تک جنت میں اپنا مقام نہ دیکھ لے۔

(التَّوْبَةُ وَالرَّهْبَةُ، كِتَابُ الذِّكْرِ وَالِدَعَاءِ، التَّرغِيبُ فِي أَكْثَارِ الصَّلَاةِ عَلَى النَّبِيِّ، ۲ / ۳۲۶، حَدِيث: ۲۵۹۰)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدًا

فرمانِ مصطفیٰ ﷺ: أَفْضَلُ الْعِبَادِ النَّيَّةُ الصَّادِقَةُ سَجِي نِيَّتٍ سَبَّ سَبِّ نَفْسِ الْعَمَلِ هِيَ۔<sup>(1)</sup> اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلِّمُ سَيِّئَاتِي﴾ علم سیکھنے کے لئے پورا بیان سنوں گا ﴿بِأَدَبٍ يَهَيِّئُونَ لِي﴾ دورانِ بیان سُستی سے بچوں گا ﴿أُصْلِحْ لِي﴾ اپنی اصلاح کے لئے بیان سنوں گا ﴿جُوِّدُوا لِي﴾ جو سنوں گا دوسروں تک پہنچانے کی کوشش کروں گا۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدًا

پیارے اسلامی بھائیو! ہم میں سے ہر ایک دُنیا و آخِرَت کی بھلائی اور کامیابی کا خواہش مند ہے۔ اس کے لئے ہمیں ہر معاملے میں اپنے پیارے آقا ﷺ کی اطاعت و پیروی کرنی ہوگی، کیونکہ آپ ﷺ کے اقوال و افعال، اخلاق و عادات اور تمام صفات ہمارے لئے باعثِ نجات ہیں۔ آج ہم حضور ﷺ کی ایک پاکیزہ صفت ”حلم“ کے بارے میں سنیں گے، حلم کسے کہتے ہیں؟ اس کی تعریف کیا ہے؟ اس کی کیا اہمیت ہے؟ یہ بھی سنیں گے، آئیے! سب سے پہلے حلمِ مصطفیٰ ﷺ سے متعلق ایک ایمان افروز حکایت سنئے ہیں:

ایک اعرابی کا واقعہ:

أَمْرُ الْبُؤْسَيْنِ، حضرت عائشہ صدیقہ رَضِيَ اللهُ عَنْهَا سے روایت ہے کہ ایک بار نبی پاک، صاحبِ لُؤْلُؤِكَ صَلَّى اللهُ عَلَيْهِ وَآلِهِ وَسَلَّمَ نے کسی اعرابی سے ایک وَسْتَق (چھ من تیس (30) سیر کھجوروں) کے بدلے میں ایک لُونْط

1... جامع صغیر، صفحہ: 81، حدیث: 1284۔

خریدا۔ کھجور دینے کیلئے کاشانہ اُفدس پر آکر جب کھجوریں تلاش کیں تو نہ ملیں۔ آپ ﷺ اس اعرابی کے پاس واپس گئے اور ارشاد فرمایا عنبدُ اللہ! ہم نے تجھ سے ایک وسق کھجوروں کے بدلے اونٹ خریدا تھا، مگر تلاش کے باوجود ہمیں کھجوریں نہیں مل سکیں۔ یہ سُنے ہی وہ اعرابی زور زور سے چلانے لگا: ہائے دھوکہ! ہائے دھوکہ! شمع رسالت کے پروانے، صحابہ کرام عَلَیْہُمُ الرِّضْوَانُ نے جب یہ ماجرا دیکھا تو اعرابی کو مارنے کے لیے دوڑے اور اس سے کہا: ہو رسولُ اللہ ﷺ نے ارشاد فرمایا: اسے چھوڑ دو! کیونکہ حق دار کو گھسٹو کا حق حاصل ہوتا ہے۔ نبی کریم ﷺ نے دو (2) تین (3) مرتبہ اس طرح فرمایا، لیکن سمجھانے کے باوجود جب وہ نہ مانا تو آپ ﷺ نے ایک صحابی کو حکم دیا کہ خولہ بنتِ حکیم کے پاس جا کر ان سے کہو کہ اگر آپ کے پاس کھجوروں کا ایک وسق ہے تو ہمیں دے دیں! اِنْ شَاءَ اللہ ہم واپس کر دیں گے، وہ صحابی حضرت خولہ بنتِ حکیم رَضِيَ اللهُ عَنْهَا کے پاس گئے اور ان سے کہا کہ رَسُولُ اللہ ﷺ نے فرمایا ہے کہ اگر آپ کے پاس ایک وسق کھجوریں موجود ہیں تو دے دیں، اِنْ شَاءَ اللہ آپ کو واپس مل جائیں گی۔ تو انہوں نے کہا میرے پاس کھجوریں موجود ہیں، آپ لینے کیلئے کسی کو بھیج دیجئے۔ سرکارِ دو عالم ﷺ نے فرمایا: اس اعرابی کو لے جاؤ اور جتنی کھجوریں اس کی بنتی ہیں دے دو وہ اعرابی جب کھجوریں لے کر واپس آیا تو نبی پاک ﷺ نے صحابہ کرام عَلَیْہُمُ الرِّضْوَانُ کے درمیان جلوہ گر تھے اس نے عرض کی: يَا كَلَّ اللَّهُ خَيْبًا!، (اللہ آپ کو جزائے خیر دے) آپ نے پورا حصہ بڑے عمدہ طریقے سے عطا فرما دیا۔ نبی کریم ﷺ نے ارشاد فرمایا: لوگوں میں سے بہترین وہ ہیں جو عمدہ طریقے سے پورا حصہ دیتے ہیں۔ (بل الہدی وارشاد: ۷/۲۰)

صَلَّى اللّٰهُ عَلَى مُحَمَّدٍ

صَلُّوْا عَلَيَّ الْحَبِيْبِ!

تجارت میں دیانت اپنائیے!

پیارے اسلامی بھائیو! آپ نے سنا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کس قدر عَفْو و دَرُگزر فرمانے والے اور نہایت شفیق و بُردبار تھے سب کے سامنے سودے سے انکار کرنے کا اُلزام لگانے والے کو بدلہ لینے کی طاقت و قُدرت کے باوجود مُعاف فرما کر حُسنِ اَخلاق کا مظاہرہ فرمایا۔ اس روایت سے ہمیں بھی یہ دُرُس ملا کہ دَوْرانِ مِجارت خرید و فروخت کرتے وَنَعتِ حِلْم، برداشت، سچائی اور دِیانت داری سے کام لینا چاہیے۔ سودا بیچنے والے یا خریدنے والے سے کوئی بھی اگر تکلیف دہ بات کرے تو آحِرَت کے لیے نیکوؤں کا ذخیرہ (جمع) کرتے ہوئے صَبْر کے گھونٹ پی لینا چاہئے۔ جو ابی کاروائی کرنا، لڑائی جھگڑے کو بڑھانے کے ساتھ ساتھ آپس میں نَفرتوں کا سبب بھی بن سکتا ہے۔ بدکلامی، دل آزاری اور اُلزام تراشی والے جُمْلے کہنے کی صُورت میں کبیرہ گناہوں میں جا پڑنے کا بھی اندیشہ ہے۔ لہذا ہم میں سے ہر ایک کو چاہیے کہ ایسے مَواقِع پر غُصے میں آنے، شُعلے اُگلتی نگاہوں سے دوسروں کو ڈرانے اور بات کا بِنکڑ بنانے کے بجائے صَبْر کا مظاہرہ کرتے ہوئے خود بھی گناہوں سے بچنا ہو گا اور دوسروں کو بھی بچانے کی کوشش کرنی ہوگی اور ہر ایک سے حُسنِ اَخلاق سے پیش آنا چاہئے کہ اس کی بڑی برکتیں ہیں۔

حضرت ابو ثعلبہ حُشَنی رَضِيَ اللهُ عَنْهُ سے روایت ہے کہ نبی کریم، روف رحیم صَلَّی اللہُ عَلَیْہِ وَاٰلِہٖ وَسَلَّم نے فرمایا: بیشک تم میں سے مجھے سب سے زیادہ محبوب اور آخرت میں میرے سب سے زیادہ قریب وہ شخص ہوگا، جو تم میں بہترین اَخلاق والا ہوگا اور تم میں سے مجھے سب سے زیادہ ناپسند اور آخرت میں مجھ سے زیادہ دُور وہ شخص ہوگا، جو تم میں بدترین اَخلاق والا ہوگا۔

(المسنند للامام احمد بن حنبل، رقم 4441، 1/220)

حضرت ابو ہریرہ رَضِيَ اللهُ عَنْهُ سے روایت ہے کہ رسولِ اکرم، نُورِ مَجْمُوم صَلَّی اللہُ عَلَیْہِ وَاٰلِہٖ وَسَلَّم نے فرمایا: میرے نزدیک تم میں سب سے زیادہ پسندیدہ لوگ وہ ہیں، جو تم میں بہترین اَخلاق والے، حُرَمِ دِل، لوگوں سے مَحَبَّت کرنے والے ہیں اور جن سے لوگ مَحَبَّت کرتے ہوں گے اور

تم میں میرے سب سے زیادہ ناپسندیدہ لوگ وہ چُخُل خور ہیں، جو دوستوں کے درمیان تفرقہ ڈالیں اور پاک دامن لوگوں میں عیب ڈھونڈیں۔ (مجمع الزوائد، کتاب الادب، باب ماجاء فی حسن الخلق، رقم

۱۲۶۲۸، ۴۷/۸)

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

حُسْنِ اَخْلَاقِ كِی عِلَامَات:

پیارے اسلامی بھائیو! آپ نے سنا کہ حُسْنِ اَخْلَاقِ اِپنانے کی کیسی برکتیں ہیں کہ ایسا شخص دُنیا و آخرت میں کامیاب ہوتا ہے، جبکہ بد تمیزی اور بد اخلاقی کا مظاہرہ کرنے والے کو کوئی پسند نہیں کرتا، دُنیا میں بھی لوگ اُسے بُرا سمجھتے ہیں اور آخرت میں بھی ذلّت و رُسوائی اس کا مُقَدَّر بن سکتی ہے۔ امام غزالی رَحْمَةُ اللهِ عَلَيْهِ حُسْنِ اَخْلَاقِ كِی عِلَامَاتِ كُو نَقْل كرتے ہوئے فرماتے ہیں: حُسْنِ اَخْلَاقِ كَا پِکِرہ ہ ہے، جو زیادہ حیا والا، کسی کو اذیت نہ دینے والا، نیک اَعْمَالِ بَجَلانے والا، سچ بولنے والا، کم گو (کم گُفْگُو کرنے والا)، زیادہ عمل کا عادی، لغزِشوں سے حتی الامکان بچنے اور فضول گُفْگُو سے پرہیز کرنے والا ہو، نیک، پُر وقار، صابر، رِضائے الہی پر راضی، شکر گزار، بُردبار، مُرم طبیعت، پاک دامن اور شفیق ہو، لعنت کرنے والا، گالیاں دینے والا، غیبت کرنے والا، جلد باز، کینہ پرور، بخیل اور حاسد نہ ہو بلکہ ہَشَّاشِ بَشَّاشِ رہتا ہو، اللہ پاک کی خاطر مَحَبَّت اور بُغْضِ رُکھنے والا اور اللہ پاک کی خاطر ہی کسی سے راضی اور ناراض ہونے والا ہو۔ (احیاء العلوم، ج ۳، ص ۸۶) لہذا ہمیں خُود بھی بُرے افعال اور بُرے اخلاق سے بچنا چاہیے اور اپنے مسلمان بھائیوں کی خیر خواہی کرتے ہوئے انہیں بھی اچھے اخلاق اور عُمدہ صِفَاتِ اِپنانے کی ترغیب دیتے رہنا چاہیے۔ حُسْنِ اَخْلَاقِ كِی فِضائل و برکات کے بارے میں مزید جاننے کے لئے مکتبۃ المدینہ کی کتاب بنام ”حُسْنِ

اخلاق“ کا مطالعہ بے حد مفید ہے۔ اس کتاب کے مطالعہ کی برکت سے حُسنِ اخلاق کے رنگ برنگے، مہکتے مہکتے مدنی پھول چُمنے کی سعادت حاصل ہوگی۔ اِنْ شَاءَ اللهُ، دعوتِ اسلامی کی ویب سائٹ [www.dawateislami.net](http://www.dawateislami.net) سے اس کتاب کو ریڈ (یعنی پڑھا) بھی جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

صَلُّوْا عَلٰی الْحَبِيْبِ! صَلَّى اللهُ عَلٰی مُحَمَّدٍ

پیارے اسلامی بھائیو! ہمارے پیارے آقا صَلَّى اللهُ عَلَيْهِ وَآلِهِ وَسَلَّمَ اخلاقِ حَسَنہ کی ان عظیم بلند یوں پر فائز ہیں کہ خود اللہ پاک نے قرآنِ کریم میں آپ صَلَّى اللهُ عَلَيْهِ وَآلِهِ وَسَلَّمَ کے حُسنِ اخلاق سے مُتَعَلِّق اِرْشَاد فرمایا:

وَ اِنَّكَ لَعَلٰی خَلْقٍ عَظِيْمٍ ①

تَرْجُمَہ کنز العرفان: اور بیشک تم یقیناً عظیم اخلاق

(پارہ: ۲۹، القلم: ۴) پر ہو۔

تاجدارِ کائنات صَلَّى اللهُ عَلَيْهِ وَآلِهِ وَسَلَّمَ نے اِرْشَاد فرمایا: بُعِثْتُ لِاَنْتُمْ مَكَارِمِ الْاَخْلَاقِ، یعنی مجھے اچھے اخلاق کی تکمیل کے لیے مبعوث کیا گیا ہے۔ (نوادرا الاصول للحکیم الترمذی، ۱۱۰۴/۲، حدیث: ۱۴۲۵) تو جن کی بُعِثْتُ (بھیجے) کا مقصد ہی اچھے اخلاق سکھانا ہو، تو خود ان کے اخلاقِ عظیمہ کا عالم کیا ہوگا۔

حِلْم کی تعریف اور اس کی اہمیت:

پیارے اسلامی بھائیو! آپ صَلَّى اللهُ عَلَيْهِ وَآلِهِ وَسَلَّمَ کے پاکیزہ اوصاف میں سے ایک پیاری صِفَت ”حلم“ بھی ہے۔ حلم کا معنی ہے: اپنی طبیعت سے غصے کو ضبط کرنا۔ (حاشیہ سیرتِ رسولِ عربی: ۲۹۳) یعنی غصہ آئے تو اسے پی جلا حلم کہلاتا ہے۔ یاد رکھئے! غصہ انسانی فطرت میں شامل ہے، یہ ایک غیْرِ اِخْتِیَارِی اثر ہے، اس میں ہمارا کوئی قُصُوْر نہیں۔ لیکن غصے سے بے قابو ہو جانا بُر اِفْعَال ہے۔ لہذا جب بھی غصہ آئے تو حلم کا مظاہرہ کرتے ہوئے اسے دبانے کی کوشش کرنی چاہیے۔ غصہ پینے

اور بُرداری اختیار کرنے کے بے شمار فضائل ہیں۔ اس ضمن میں دو (2) فرامینِ مُصطفیٰ ﷺ

وَاللّٰهُ وَسَلَّمَ سُنَّيْـۤهٖ۔

(1) تم میں سب سے زیادہ طاقتور وہ ہے، جو غصّہ کے وقت خود پر قابو پالے اور سب سے زیادہ بُر دبارہ ہے جو طاقت کے باوجود مُعاف کر دے۔ (کنز العمال، کتاب الاخلاق، الباب الثانی فی الاخلاق والافعال المذمومة، ۲۰۴/۳، حدیث: ۷۶۹۴)

(2) اللہ کے ہاں عزّت و بُزرگی چاہو۔ “صحابہ کرام عَلَیْهِمُ الرِّضْوَانُ نے عرض کی: ”وہ کیسے؟“ اِرشاد فرمایا: ”جو تم سے قطع تعلقی کرے، اس سے صلہ رُحمی کرو، جو تمہیں محروم کرے، اسے عطا کرو اور جو تم سے جہالت سے پیش آئے، تم اس کے ساتھ بُرداری اختیار کرو۔“

(موسوعة الامام ابن ابی النبیاء، کتاب الحلم، ۲/۲۲، حدیث: ۴)

پیارے اسلامی بھائیو! آپ نے سنا کہ احادیثِ مبارکہ میں حلم اور بُرداری اختیار کرنے کی کس قدر ترغیب دلائی گئی ہے۔ ہمیں چاہیے کہ ہم بھی اس اچھی صفت کو اپنانے کی کوشش کریں، ابتدا میں اگرچہ مشکل ضرور ہوگی، لیکن سچی لگن اور کوشش سے تمام کام آسان ہو جاتے ہیں جیسا کہ فرمانِ مُصطفیٰ ﷺ ہے: علم سیکھنے سے آتا ہے، تَحْتَلُّ مِزَاجِی بَتَّكُفِّ بَرْدَاثَتِ كَرْنِی سِی پیدَا هُوتِی هِی اُور جُوبَهْلَاآئِ حَاصل كَرْنِی كِی كُوشش كَرِی، اُسِی بَهْلَاآئِ دِی جَاتِی هِی اُور جُوشَرِی سِی بِنَا چَا هُتَا هِی، اُسِی بِنَا جَا جَاتَا هِی۔ (تاریخ مدینہ دمشق، ۱۸۰/۹۹)

اس حدیثِ پاک کے اس حصے ”تَحْتَلُّ مِزَاجِی بَتَّكُفِّ بَرْدَاثَتِ كَرْنِی“ سے پیدَا هُوتِی هِی پر غور فرمائیے اور نیت کیجئے کہ ہم بھی اپنے اندر برداشت کی صفت پیدا کرنے کی کوشش کریں گے۔ اِنْ شَاءَ اللّٰهُ

تاجدارِ حرم، نبی مکرم ﷺ اور نرم دلی میں اپنی مثال آپ ہیں۔  
 رَبُّ الْعَالَمِينَ آپ کی نرم دلی کی تعریف کرتے ہوئے پارہ 4 سورہ آل عمران کی آیت 159  
 میں ارشاد فرماتا ہے:

<p>تَرَجِبُهُ كِنزُ الْعِرْفَانِ: تو اے حبیب! اللہ کی کتنی          بڑی مہربانی ہے کہ آپ ان کے لئے نرم دل ہیں          اور اگر آپ ٹرش مزاج سخت دل ہوتے تو یہ          لوگ ضرور آپ کے پاس سے بھاگ جاتے۔</p>	<p>فَبِمَا رَحْمَةٍ مِنَ اللَّهِ لِنْتَ لَهُمْ وَلَوْ كُنْتَ          فَظًّا غَلِيظًا لَفُضِّضُوا مِنْ حَوْلِكَ          (پارہ: ۴، آل عمران: ۱۵۹)</p>
--	---

حضرت عبد اللہ بن عمرو رضی اللہ عنہما فرماتے ہیں: میں نے رَسُولُ اللَّهِ صَلَّى اللَّهُ عَلَيْهِ وَسَلَّمَ کی  
 صفات کو پہلی کتابوں میں دیکھا ہے، آپ صَلَّى اللَّهُ عَلَيْهِ وَآلِهِ وَسَلَّمَ نہ تو تنگ مزاج ہیں اور نہ ہی سخت  
 دل، نہ بازاروں میں شور کرنے والے اور نہ ہی بُرائی کا بدلہ بُرائی سے دینے والے ہیں، بلکہ مُعَاف  
 کرنے والے اور دُرِّگُز فرمانے والے ہیں۔ (تفسیر ابن کثیر: ۲/۱۳۰)

## حلم مصطفیٰ کا ایک بہترین واقعہ:

پیارے اسلامی بھائیو! نبی رحمت، شَفِيعُ أُمَّتِ صَلَّى اللَّهُ عَلَيْهِ وَآلِهِ وَسَلَّمَ حَلْمٌ وَعَفْوٌ يَعْنِي  
 أَدِيَّتُ بَرْدِ اشْتِ كَرْتِ هَوَيْ جُرْمُوں كُو قُدْرَتِ كِ بَاوْجُو دِ بَعِيْرِ اِنْتِقَامِ كِ چھوڑ دینے اور مُعَاف  
 كَر دینے والی عادتِ مُبَارَكِ كِ وَه عَظِيْمِ شَاهِ كَارِ تَحْتِ كِ جِس كِ مِثَالِ سَارِي دُنْيَا مِیں نِهِيں ملتی۔  
 چُنَانِجِهِ جِبِ اَپْ صَلَّى اللَّهُ عَلَيْهِ وَآلِهِ وَسَلَّمَ نِے دَعْوَتِ اِسْلَامِ كِ لِيْنِے ”طَا ئِف“ كَا سَفَرِ فَرْمَا يَا تُو حَضْرَتِ زَيْدِ  
 بِنِ حَارِثَةَ رَضِيَ اللَّهُ عَنْهُ بَهِي اَپْ صَلَّى اللَّهُ عَلَيْهِ وَآلِهِ وَسَلَّمَ كِ هَمْرَاهِ تَحْتِے طَا ئِفِ مِیں بڑے بڑے اَمْرَاءِ  
 اور مالدار لوگ رِهْتِے تَحْتِے اِن رَيْسُوں مِیں ”عَمْرُو“ كَا خَانْدَانِ تَمَامِ قَبَائِلِ كَا سَرْدَارِ شُمَارِ كِيَا جَاتَا  
 تَحَا۔ يِه لُوْگ تِيْنِ (3) بَهَائِي تَحْتِے عِبْدِ يَالِيْلِ۔ مَسْعُوْدِ۔ حَبِيْبِ۔ حُضُوْر صَلَّى اللَّهُ عَلَيْهِ وَآلِهِ وَسَلَّمَ اِن تِيْنُوں

کے پاس تشریف لے گئے اور اسلام کی دعوت دی۔ ان تینوں نے اسلام قبول نہیں کیا بلکہ انتہائی بیہودہ اور گستاخانہ جواب دیا۔ ان بد نصیبوں نے اسی پر بس نہیں کیا بلکہ طائف کے شہریوں کو حُضُورِ صَلَّی اللہُ عَلَیْہِ وَاٰلِہٖ وَسَلَّم کے ساتھ بُرا سلوک کرنے پر ابھارا۔ چنانچہ ان شہریوں نے آپ صَلَّی اللہُ عَلَیْہِ وَاٰلِہٖ وَسَلَّم پر ہر طرف سے حملہ کر دیا اور آپ پر پتھر برسائے لگے، یہاں تک کہ آپ کا جسم نازنین زخموں سے لہولہان ہو گیا۔ نعلین مبارک خون سے بھر گئیں۔ جب آپ صَلَّی اللہُ عَلَیْہِ وَاٰلِہٖ وَسَلَّم زخموں سے بے تاب ہو کر بیٹھ جاتے تو یہ ظالم انتہائی بے دردی کے ساتھ آپ کا بازو پکڑ کر اٹھاتے اور جب آپ چلنے لگتے تو پھر آپ پر پتھروں کی بارش کرتے اور ساتھ ساتھ طعنہ زنی کرتے، گالیاں دیتے، تالیاں بجاتے، ہنسی اڑاتے۔

حضرت زید بن حارثہ رَضِيَ اللهُ عَنْهُ دوڑ دوڑ کر حُضُورِ صَلَّی اللہُ عَلَیْہِ وَاٰلِہٖ وَسَلَّم پر آنے والے پتھروں کو اپنے بدن پر لیتے تھے اور حُضُورِ صَلَّی اللہُ عَلَیْہِ وَاٰلِہٖ وَسَلَّم کو بچاتے تھے، یہاں تک کہ ہ بھی خون میں نہا گئے اور زخموں سے نڈھال ہو گئے۔ یہاں تک کہ آپ صَلَّی اللہُ عَلَیْہِ وَاٰلِہٖ وَسَلَّم نے انکوڑ کے ایک باغ میں پناہ لی۔ (العوایب اللدنیہ، ہجرتہ صلی اللہ علیہ وسلم، ج ۱، ص ۱۳۷، ۱۳۶)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

جنگِ اُحد سے بھی سخت دن

اس سفر کے طویل عرصے بعد ایک مرتبہ اُمُّ الْمُؤْمِنِیْنَ حضرت عائشہ صدیقہ رَضِيَ اللهُ عَنْهَا نے حُضُورِ اقدس صَلَّی اللہُ عَلَیْہِ وَاٰلِہٖ وَسَلَّم سے دریافت کیا کہ یا رسول اللہ! صَلَّی اللہُ عَلَیْہِ وَاٰلِہٖ وَسَلَّم کیا جنگِ اُحد کے دن سے بھی زیادہ سخت کوئی دن آپ پر گزرا ہے؟ تو آپ صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا کہ ہاں اے عائشہ! رَضِيَ اللهُ عَنْهَا! وہ دن میرے لئے جنگِ اُحد کے دن سے بھی زیادہ سخت تھا، جب میں نے طائف میں وہاں کے ایک سردار ”ابنِ عَبْدِیَالِیْسِ“ کو اسلام

کی دعوت دی۔ اس نے دعوتِ اسلام کو حقارت کے ساتھ ٹھکرا دیا اور اہل طائف نے مجھ پر پتھراؤ کیا۔ میں اس رنج و غم میں سر جھکائے چلتا رہا، یہاں تک کہ مقام ”قرنِ الشَّعَابِ“ میں پہنچ کر میرے ہوش و حواس بجا ہوئے۔ وہاں پہنچ کر جب میں نے سراٹھایا تو کیا دیکھتا ہوں کہ ایک بدلی مجھ پر سایہ کئے ہوئے ہے، اس بادل میں سے حضرت جبریل عَلَیْہِ السَّلَام نے مجھے آواز دی اور کہا کہ اللہ تعالیٰ نے آپ کی قوم کا قول اور ان کا جواب سن لیا اور اب آپ کی خدمت میں پہاڑوں کا فرشتہ حاضر ہے تاکہ وہ آپ کے حکم کی تعمیل کرے۔ حضور صَلَّی اللہُ عَلَیْہِ وَاٰلِہٖ وَسَلَّم کا بیان ہے کہ پہاڑوں کا فرشتہ مجھے سلام کر کے عرض کرنے لگا کہ اے محمد! (صَلَّی اللہُ عَلَیْہِ وَاٰلِہٖ وَسَلَّم) اگر آپ چاہتے ہیں کہ میں ”اَخْشَبِیْن“ (ابُو قُبَیْس اور قُعَیْقَعَان) دونوں پہاڑوں کو ان کفار پر اُلٹ دوں تو میں اُلٹ دیتا ہوں۔ یہ سن کر حضور رحمتِ عالم صَلَّی اللہُ عَلَیْہِ وَاٰلِہٖ وَسَلَّم نے جواب دیا کہ نہیں، بلکہ میں امید کرتا ہوں کہ اللہ پاک ان کی نسلوں سے اپنے ایسے بندوں کو پیدا فرمائے گا، جو صرف اللہ تعالیٰ کی ہی عبادت کریں گے اور شرک نہیں کریں گے۔ (بخاری، کتاب بدء الخلق، باب اذا قال احدکم

اٰمین... الخ، الحدیث: ۲۳۱، ج ۲، ص ۳۸۶)

## جاؤ! تم سب آزاد ہو

پیدے اسلامی بھائیو! آپ نے سنا کہ اتنا بڑا سلوک کرنے کے باوجود، سرکار صَلَّی اللہُ عَلَیْہِ وَاٰلِہٖ وَسَلَّم نے نہ تو ان سے بدلہ لیا اور نہ ہی بددعا کی۔ یوں تو حضور عَلَیْہِ الصَّلٰوٰةُ وَالسَّلَام کی پوری حیاتِ طیبہ اسی طرحِ حلم و کرم کے عظیم الشان واقعات سے سجی ہوئی ہے۔ مگر فتح مکہ کے موقع پر جس کمالِ حلم و شفقت کا مظاہرہ فرمایا، اس کی مثال ملنا ناممکن ہے۔ منقول ہے کہ جس دن مکہ فتح ہوا اور کُفْر و شیطاں اپنے چیلوں سمیت ذلیل و رسوا ہوئے، تب حضور صَلَّی اللہُ عَلَیْہِ وَاٰلِہٖ وَسَلَّم نے اہل مکہ سے دریافت

فرمایا: اے قریش! تمہارا کیا خیال ہے، میں تم سے کیسا سلوک کرنے والا ہوں؟ انہوں نے عرض کی: نَظَنُّكَ حَيِّدًا، یعنی ہم حضور سے خیر ہی کی توقع رکھتے ہیں، یَعِيَّ كَرِيمٌ وَأَخْمَ كَرِيمٌ وَابْنُ أَخِي كَرِيمٌ وَقَدْ قُدِرَتْ، کیونکہ آپ صَلَّى اللهُ عَلَيْهِ وَآلِهِ وَسَلَّمَ کریم نبی ہیں، كَرِيمٌ النَّفْسِ بھائی ہیں اور ہمارے کریم و مہربان بھائی کے فرزند ہیں اور اللہ پاک نے آپ کو ہم پر قدرت عطا فرمائی ہے، تو رحمتِ عالم صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: آج میں تمہیں وہی بات کہتا ہوں، جو میرے بھائی یوسف نے اپنے بھائیوں کے بارے میں کہی تھی (پھر سرکار صَلَّى اللهُ عَلَيْهِ وَآلِهِ وَسَلَّمَ نے یہ آیت مُبْدَاً کہ تلاوت فرمائی) لَا تَثْرِيْبَ عَلَيْكُمْ الْيَوْمَ طِيعُوا اللَّهَ لَكُمْ وَهُوَ أَرْحَمُ الرَّحِيمِينَ ﴿٩١﴾ (تَرْجِمَةُ كِنزِ الْعَرَفَانِ: آج تم پر کوئی ملامت نہیں اللہ تمہیں مُعَاف کرے اور وہ سب مہربانوں سے بڑھ کر مہربان ہے۔ (پ ۱۳، یوسف ۹۲)) (اور فرمایا) جاؤ تم سب آزاد ہو۔ (سبل الہدیٰ والرشاد، ۵/ ۲۴۲)

سُبْحَانَ اللَّهِ! کیا شان ہے ہمارے پیارے آقا صَلَّى اللهُ عَلَيْهِ وَآلِهِ وَسَلَّمَ کی! کہ جن لوگوں نے آپ صَلَّى اللهُ عَلَيْهِ وَآلِهِ وَسَلَّمَ پر ظلم و ستم کے پہاڑ توڑے، تبلیغِ دین کے وقت طرح طرح سے ستایا، حتیٰ کہ آبائی وطن چھوڑنے پر مجبور کیا، اسی پر بس نہ کی بلکہ ہجرت کے بعد بھی چین سے نہ رہنے دیا اور فتح مکہ کے دن جب رسولُ اللہ صَلَّى اللهُ عَلَيْهِ وَآلِهِ وَسَلَّمَ اور آپ کے جانثاران پر غالب آگئے، تو ان سے بدلہ لینے کے بجائے نبیِّ رحمت، شَفِيعِ أُمَّتِ صَلَّى اللهُ عَلَيْهِ وَآلِهِ وَسَلَّمَ نے کمالِ حلم و شفقت فرماتے ہوئے مُعَاف کر دیا۔

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

حلم مصطفیٰ کے چند واقعات!

پیارے اسلامی بھائیو! ہمارا مُعَاف تو یہ ہے کہ آپس کے چھوٹے چھوٹے

اختلافات کو زندگی بھر کا مسئلہ بنائے رکھتے ہیں اور صلح کی کوئی گنجائش بھی نہیں چھوڑتے۔ ہمارے آقا، مکی مدنی مُصطفیٰ صَلَّی اللہُ عَلَیْہِ وَاٰلِہٖ وَسَلَّم کا معمول تھا کہ وہ کبھی اپنی ذات کے لیے انتقام نہ لیتے تھے۔ آئیے! اپنے کردار کو سنتِ نبوی کا آئینہ دار بنانے کیلئے حُضُورِ نبیِّ اکرم صَلَّی اللہُ عَلَیْہِ وَاٰلِہٖ وَسَلَّم کے حِلْم و کرم سے مُتَعَلِّق چار (4) واقعات سنتے ہیں۔ چنانچہ

1. ایک سفر میں رسول اکرم صَلَّی اللہُ عَلَیْہِ وَاٰلِہٖ وَسَلَّم آرام فرما رہے تھے کہ عُوْرَث بن حَارِث نے آپ صَلَّی اللہُ عَلَیْہِ وَاٰلِہٖ وَسَلَّم کو شہید کرنے کے ارادے سے آپ صَلَّی اللہُ عَلَیْہِ وَاٰلِہٖ وَسَلَّم کی تلوار لے کر نیام سے کھینچ لی، جب سرکارِ نامدار صَلَّی اللہُ عَلَیْہِ وَاٰلِہٖ وَسَلَّم نیند سے بیدار ہوئے تو عُوْرَث کہنے لگا: اے محمد (صَلَّی اللہُ عَلَیْہِ وَاٰلِہٖ وَسَلَّم) اب آپ کو مجھ سے کون بچا سکتا ہے؟ آپ صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: اللہ۔ نبوت کی ہیبت سے تلوار اُس کے ہاتھ سے گر پڑی اور سرکارِ عالی وقار صَلَّی اللہُ عَلَیْہِ وَاٰلِہٖ وَسَلَّم نے تلوار ہاتھ مبارک میں لے کر فرمایا: اب تجھے میرے ہاتھ سے کون بچانے والا ہے؟ عُوْرَث گڑ گڑا کر کہنے لگا: آپ ہی میری جان بچائیے! رَحْمَتِ عَالَمِ صَلَّی اللہُ عَلَیْہِ وَاٰلِہٖ وَسَلَّم نے اس کو چھوڑ دیا اور مُعَاف فرمادیا۔ چنانچہ عُوْرَث اپنی قوم میں آکر کہنے لگا کہ اے لوگو! میں ایسے شخص کے پاس سے آیا ہوں، جو دُنیا کے تمام انسانوں میں سب سے بہتر ہے۔ (الشفا: 1/107)،

2. حضرت انس رَضِيَ اللہُ عَنْہُ کا بیان ہے کہ میں نبی کریم، رُؤف رَحِيم صَلَّی اللہُ عَلَیْہِ وَاٰلِہٖ وَسَلَّم کے ہمراہ چل رہا تھا اور آپ صَلَّی اللہُ عَلَیْہِ وَاٰلِہٖ وَسَلَّم ایک خُرانی چادر اوڑھے ہوئے تھے، جس کے کنارے موٹے اور گھر درے تھے، ایک دم ایک بدوی (دیہاتی) نے آپ صَلَّی اللہُ عَلَیْہِ وَاٰلِہٖ وَسَلَّم کی چادر مُبَارَک کو پکڑ کر جھٹکے سے کھینچا کہ سُلْطَانِ دُجْہَا، شاہ کون و مکال صَلَّی اللہُ عَلَیْہِ وَاٰلِہٖ وَسَلَّم کی مُبَارَک گردن پر چادر کی کنارے سے خُرَاش آگئی، وہ کہنے لگا: اللہ پاک کا جو مال آپ صَلَّی اللہُ عَلَیْہِ وَاٰلِہٖ وَسَلَّم کے

پاس ہے، آپسگم دیجئے کہ اُس میں سے مجھے کچھ مل جائے۔ رحمتِ عالم صَلَّی اللہُ عَلَیْہِ وَاٰلِہٖ وَسَلَّم اُس کی طرف مُتَوَجِّہ ہوئے اور مسکرا دیئے، پھر اُسے کچھ مال عطا فرمانے کا حکم دیا۔ (بخاری، ۳۵۹/۲، حدیث:

(۳۱۴۹)

3. رسولِ اکرم، نُورِ مُجَسَّم صَلَّی اللہُ عَلَیْہِ وَاٰلِہٖ وَسَلَّم پر لید بنِ اعصم نے جاؤ کیا تو رحمتِ عالم صَلَّی اللہُ عَلَیْہِ وَاٰلِہٖ وَسَلَّم نے اُس کا بدلہ نہیں لیا۔ نیز اس غیر مُسَلِّم کو بھی مُعاف فرما دیا، جس نے آپ صَلَّی اللہُ عَلَیْہِ وَاٰلِہٖ وَسَلَّم کو زہر دیا تھا۔ (المواہب اللدنیۃ للقسطلانی، ج: ۲، ص: ۹۱، )

4. غزوہٗ اُحد میں مدینے کے سلطان، رحمتِ عالمیان صَلَّی اللہُ عَلَیْہِ وَاٰلِہٖ وَسَلَّم کے مُبارک دندان کا کچھ کنارہ شہید اور چہرہٗ انور کو زخمی کر دیا گیا، مگر آپ صَلَّی اللہُ عَلَیْہِ وَاٰلِہٖ وَسَلَّم نے ان لوگوں کے لئے اس کے سوا کچھ بھی نہ فرمایا کہ اَللّٰهُمَّ اِهْدِنَا صِرَاطَكَ الَّذِي لَا يَعْزُبُ عَنَّا رِجْزُكَ وَتَجْعَلْنَا لِرِجْزِكَ مِنَ الصَّادِقِينَ! میری قوم کو ہدایت دے، کیونکہ یہ لوگ مجھے جانتے نہیں۔ (الشفا: ۱/۱۰۵، ملقط،)

صَلُّوْا عَلَی النَّبِیِّیْنِ! صَلَّی اللہُ عَلَی مُحَمَّدٍ

آقا صَلَّی اللہُ عَلَیْہِ وَاٰلِہٖ وَسَلَّم ظلم کا بدلہ نہ لیتے:

ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّم ہر ایک سے شَقِّقَت و مَحَبَّت سے پیش آتے، کبھی اپنی ذات کیلئے غُصَّہ نہ فرماتے، مگر جب شرعی حُدود کو توڑا جاتا اور احکامِ حُدود سے منہ موڑا جاتا تو پیشانیِ اقدس پر جلال کے آثار نمایاں ہو جاتے۔ چنانچہ

اَللّٰهُمَّ مَنِّیْنِیْ حَضْرَتِ عَائِشَةَ صَدِیْقَةَ طَیِّبَةِ طَاهِرَةٍ رَضِيَ اللّٰهُ عَنْهَا فَرَمَاتِيْ هُنَّ: میں نے کبھی بھی رسولِ اکرم، شاہِ بنیِ آدم صَلَّی اللہُ عَلَیْہِ وَاٰلِہٖ وَسَلَّم کو اپنی ذات پر کئے گئے ظلم کا بدلہ لیتے ہوئے نہیں دیکھا، جب تک اللہ پاک کی مُقرر کردہ حُدود کو نہ توڑا جائے اور جب اللہ پاک کی مُقرر کردہ

حُدُود میں سے کسی حد کو توڑا جاتا تو آپ ﷺ سے شکر و تحسین کا ہونا چاہیے۔ (الشمائل)

المحمدیة للترمذی، باب ما جاعفی خلق رسول الله صلی الله علیه وسلم ص ۹۸، حدیث: (۳۳۲)

أُمُّ الْمُؤْمِنِينَ حضرت عائشہ صدیقہ رَضِيَ اللهُ عَنْهَا فرماتی ہیں: قریش کے خاندان بنی مَخْزُوم کی ایک عورت نے چوری کی تو قریش سوچ و بچار کرنے لگے کہ سرورِ عالم ﷺ سے اس کی سفارش کون کرے؟ بالآخر حضرت اُسامہ بن زید رَضِيَ اللهُ عَنْهُ کا انتخاب ہوا کہ یہ حضور ﷺ کے محبوب ہیں، یہ بات کر سکتے ہیں۔ حضرت اُسامہ رَضِيَ اللهُ عَنْهُ نے جب آپ ﷺ سے اس عورت کی سفارش کی تو سرورِ عالم ﷺ نے ارشاد فرمایا: کیا تم اللہ پاک کی حُدُود میں سفارش کرتے ہو؟ پھر کھڑے ہوئے اور خطبہ دیا: اے لوگو! تم سے پچھلے لوگ اسی لیے ہلاک ہوئے کہ ان میں صاحب منصب چوری کرتا تو اسے چھوڑ دیا جاتا اور اگر غریب چوری کرتا تو اسے سزا دی جاتی، خُدا کی قسم! اگر فاطمہ بنت محمد بھی چوری کرتی، تو میں اس کا (بھی) ہاتھ کاٹ دیتا۔ (مسلم کتاب الحدود، باب قطع السارق الشریف وغیرہ، رقم الحدیث ۶۸۸، ص ۹۲۷)

پیارے اسلامی بھائیو! آپ نے سنا کہ ہمارے پیارے آقا، بے حد شفیق و مہربان ہیں، اپنے دشمنوں کے ظلم و ستم پر بھی عفو و درگزر سے کام لیتے، مگر جب آپ ﷺ کے سامنے شریعت کی خلاف ورزی کی جاتی تو چہرہ انور پر جلال ہو جاتا۔ نبی کریم ﷺ کا فرمانِ عبرت نشان ہے: تم میں سے کوئی جب کسی بُرائی کو دیکھے تو اُسے چاہیے کہ بُرائی کو اپنے ہاتھ سے بدل دے اور جو اپنے ہاتھ سے بدلنے کی استطاعت (یعنی قوت) نہ رکھے، اُسے چاہیے کہ اپنی زبان سے بدل دے اور جو اپنی زبان سے بھی بدلنے کی استطاعت نہ رکھے، اُسے چاہیے کہ اپنے دل میں بُرا جانے اور یہ کمزور ترین ایمان کی علامت ہے۔ (مسلم ص ۴۴، حدیث ۴۹)

پیارے اسلامی بھائیو! اپنے ضمیر سے سوال کیجئے کہ کسی کو گناہ کرتا دیکھ کر کیا ہم نے دل میں بُرا جانا؟ صد کروڑ افسوس! بچوں کی امی کھانا پکانے میں تاخیر کر دے، کھانے میں نمک تیز ہو جائے، بچے اسکول کی چھٹی کریں تو ضرور ناگوار گزرے، لیکن گھر والوں کی روزانہ پانچوں نمازیں قضا ہو رہی ہوں تو ماتھے پر بل تک نہ آئے، انہیں سمجھانے کی کوشش تک نہ کی جائے، آپ خود سوچئے! کوئی میوزک بجا رہا ہے، بے شک روکنے پر قدرت نہیں، مگر کیا یہ آپ کے دل میں کھٹک رہا ہے؟ کیا آپ اسے بُرا محسوس کر رہے ہیں؟ جی نہیں، اس لئے کہ خود اپنے موبائل میں بھی تو ”مَعَاذَ اللّٰهِ میوزیکل ٹیون“ موجود ہے! دو افراد گلی میں گالم گلوچ کر رہے ہیں، بُرا لگا؟ جی نہیں، کیوں؟ اس لئے کہ کبھی کبھی اپنے منہ سے بھی مَعَاذَ اللّٰهِ گالی نکل ہی جاتی ہے۔ فلاں نے جھوٹ بولا، آپ کو ناگوار گزرا؟ جی ہاں، کیوں؟ اس لئے کہ میرا ذاتی نقصان ہوا، باقی اللہ پاک کی رضا کیلئے بُرا کہاں لگے گا کہ لوگ خود اپنی زبان سے بھی مَعَاذَ اللّٰهِ جھوٹ بولتے رہتے ہیں۔ یہ مثالیں صرف چوٹ کرنے کیلئے ہیں، ورنہ بہت ساروں کی حالت یہ ہے کہ اپنے فون میں میوزیکل ٹیون نہیں۔ گالی اور جھوٹ کی عادت نہیں، پھر بھی ”دل میں بُرا جانے“ کا ذہن نہیں۔ اگر رضائے الہی کیلئے حقیقی معنوں میں بُرائی کو دل میں بُرا جاننے کی سوچ بن جائے، گڑھنے کی عادت ہو جائے، تو ان شاء اللہ معاشرے میں اصلاح کا دور دورہ ہو جائے گا۔ جب ہم بُرائیوں کو دل سے بُرا سمجھنے میں خود پکے ہو جائیں گے، تو دوسروں کو سمجھانا بھی شروع کر دیں گے اور ان شاء اللہ ہر طرف سنتوں کی مدنی بہار آجائے گی اور ”نیکی کی دعوت“ کی دُھوم مچ جائے گی۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

نیکی کی دعوت اور مدنی چینل:

اَلْحَمْدُ لِلّٰهِ عَاشِقَانِ رَسُوْلِ كِي دِيْنِي تَحْرِيْكَ دَعْوَتِ اِسْلَامِي، نِيْكَي كِي دَعْوَت كُو عَام كَرْنِي، لُو گُوں كُو غَفْلَت كِي نِيْنْد سِي بِيْدَار كَرْنِي، گَنَّا هُوں اور گَمرا هِيُوں كِي سِيْلَاب سِي بچَانِي، گَهْر گَهْر عَشَق رَسُوْلِ كِي شَمْع جَلَانِي، مَرَحْبَا يَا مُصْطَفِيْ كِي دُھُو ميں مچَانِي كِيلِي 80 سِي زَانْد شُعْبِه جَات ميں دِيْنِي كَام كَر رِهِي هِي، اِنْبِي ميں سِي اِيْكَ اِنْتِهَائِي اَهْم شُعْبِه مَدَنِي چِيْنِل بھِي هِي ﴿... مَدَنِي چِيْنِل نِي تَحْفُظِ عَقَائِدِ اِسْلَام كَالْعَلْبَرِ دَارِ بِنِ كَر خَوْفِ خُدا اور عَشَقِ مُصْطَفِيْ اَكِي شَمْع فَرُو زَاں رَكھِنِي كَالْبِيْغَامِ نِه سَرَفِ گَهْر گَهْر پِيْنچَا يَا بَلَكِه اِس كَا سَفَر جَارِي هِي ﴿... مَدَنِي چِيْنِل بِيْنِ اَلْاَقْوَامِي (International) سَطْحِ پَرِ اِسْلَام كِي پِيْغَام كُو مُؤَثَّر اور دَل نَشِيْن اَنْدَاز ميں دُنْيَا كِي گُو شِي كِي گُو شِي تَك پِيْنچَانِي كِي لِي سَر گَر مِ عَمَلِ هِي، جِهًا اِس كِي بَغِيْر رَسَائِي قَدْرِي مُشْكَل تھِي ﴿... مَدَنِي چِيْنِل وَه وَاحِد سُو فِصْدِي اِسْلَامِي چِيْنِل هِي، جِس پَر عَوْرَتُوں كُو نِهِيں دِ كْهَا يَا جَاتَا، اِس لِحَاظ سِي اِسِي اِيْمِيْذِل اِسْلَامِك چِيْنِل كْهَا جَا سَكْتَا هِي ﴿... مَدَنِي چِيْنِل بِي حَيَائِي اور فُحْاشِي وُ عُرْيَانِي كِي فُضَائِيں بگُڑِي هُوئِي اُمَّتِ مُسْلِمِه كِي اِصْلَاح كِي لِي رُوْشَن آفْتَاب كَا كَر دَار اَدَا كَر رِهَا هِي ﴿... مَدَنِي چِيْنِل پَر عَقَائِد و عِبَادَات، اَخْلَاق، مَعَامَلَات اور مَعَاشِرَت سِي مُتَعَلِّق مَسْأَلِ كُو اِنْتِهَائِي اِخْتِيَاظ اور ذِمَّه دَارِي كِي سَاتْھ پِيْش كَرْنِي كِي كُو شَش كِي جَاتِي هِي۔ اُپ سِي مَدَنِي اِتْجَا هِي كِه مَدَنِي چِيْنِل خُود بھِي دِيْكھتِي رِهِي، دُوسَرُوں كُو بھِي دِيْكھِنِي كِي دَعْوَت دِيْتِي رِهِي، اِنْ شَاءَ اللّٰهُ، تِلَاوَتِ قُرْآن اور نَعْتِ رَسُوْلِ كِي پِيَارِي پِيَارِي آواز سُنْنِي، فَرُضِ عُلُوْم پَر مُشْتَمَل كَثِيْر عِلْمِ دِيْن كَا لَازِوَال خَزَانِه پَانِي، كَمِيْ جِسْمَانِي و رُوْحَانِي بِيْمَارِيُوں، پَرِيشَانِيُوں كَا گَهْر بِيْطْھِي عِلَاج پَانِي، هَزَارُوں سُنْتِنِيں سِيْكھِنِي اور اِن پَر عَمَل كَرْنِي كَا جَذْبِه پَانِي كِي سَاتْھ سَاتْھ فِلْمِيں، ڈَرَامِي، گَانِي بَاجِي، بِي پَر دِگِي و غِيْر هِ گَنَّا هُوں سِي بچْنِي، نِيْكَيَاں كَرْنِي اور عَشَقِ رَسُوْلِ ميں گَم رِهْنِي كَا ذَنْبِن بھِي بِنِي گَا۔

## نرمی اپنائیں، فائدہ اٹھائیں!

پیارے اسلامی بھائیو! اگر ہم کسی کو گناہ میں مُبْتَلَا دیکھیں تو مُسْلِمَان کے ساتھ خیر خواہی اور اس کی آخرت کی بھلائی کی خاطر شریعت کی خلاف ورزی کرنے پر اس کی اصلاح کریں، اگر سمجھانے سے فتنے کا اندیشہ ہو تو دل میں بُرا ضرور جانا چاہئے۔ جبکہ ذاتی معاملات میں خلاف مزاج باتوں پر صبر و تحمل اور عفو و درگزر سے ہی کام لینا چاہیے، کوئی کتنا ہی غصّہ دلائے، ہمیں اپنی زبّان اور ہاتھوں کو قابو میں رکھتے ہوئے، رضائے الہی کی خاطر مُعَاف کر دینا چاہیے۔ کیونکہ جب زبّان بے قابو ہو جاتی ہے، تو بعض اوقات بنے بنائے کام بھی بگاڑ دیتی ہے،

یاد رکھئے! اگر ہم کسی کی غلطی پر رضائے الہی اور اچھی اچھی نیتوں کے ساتھ اس سے انتقام لینا چھوڑ دیں، تو ہمارا معاشرہ اَمْن و سڪون کا گہوارا بن سکتا ہے اور فتنے فساد کے ناپاک جراثیم خود بخود دم توڑ جائیں گے۔ بردباری و نرم دلی، اللہ پاک کو پسند ہے، یقیناً جسے یہ عظیم دولت مل گئی، وہ بڑا بختاور (خوش نصیب) ہے، نرمی ہی انسان کی زینت ہے، ہر وقت بد مزاجی سے پیش آنا، یہ تہذیب کے بھی خلاف ہے، بااخلاق اور نرم خو شخص سب کو پیارا لگتا ہے، جبکہ مُتد مزاج اور سخت دل شخص سے لوگ دُور بھاگتے ہیں۔ آئیے نرمی اپنانے کے لیے 4 فرامین مِصْطَفٰی صَلَّی اللہُ عَلَیْہِ وَاٰلِہٖ وَسَلَّم سنتے ہیں:

1. اِنَّ اللہَ رَفِیْقٌ یُّحِبُّ الرِّفْقَ یعنی بیشک اللہ پاک رفیق ہے اور نرمی کو پسند فرماتا ہے، وَیُعْطِی عَلَی الرِّفْقِ مَا لَا یُعْطِی عَلَی الْعُنْفِ، اور نرمی پر وہ کچھ عطا فرماتا ہے، جو سختی پر عطا نہیں فرماتا، وَمَا لَا یُعْطِی عَلَی مَا سِوَاکَ اور نرمی پر وہ کچھ عطا فرماتا ہے، جو نرمی کے علاوہ کسی شے پر عطا نہیں فرماتا۔ (مسلم، کتاب البر والصلة، باب فضل الرفق، الحدیث: ۲۵۹۳، ص ۱۳۹۸)

2. اِنَّ الرِّفْقَ لَا یُکُونُ فِی شَوْءٍ اِلَّا اَدَانَةٌ یعنی جس چیز میں نرمی ہوتی ہے، اسے زینت بخشتی ہے و لا

يُنذِرُ مَنْ شَاءَ إِلَّا سَاهَةً اور جس چیز سے نرمی نکل جاتی ہے، اُسے عیب دار کر دیتی ہے۔ (مسلم)

کتاب البر والصلة، باب فضل الرفق، الحدیث: ۲۵۹۲، ص ۱۳۹۸)

3. مَنْ يُحَرِّمُ الرِّفْقَ يُحَرِّمِ الْخَيْرَ لِيَعْنِي جِسْمِ نَرْمِي سِے مَحْرُوم رِہا، وہ ہر بھلائی سے مَحْرُوم رِہا۔ (مسلم کتب

البر والصلة، باب فضل الرفق، الحدیث: ۲۵۹۲، ص ۱۳۹۸)

4. مَنْ أُعْطِيَ حَصَّهُ مِنَ الرِّفْقِ لِيَعْنِي جِسْمِ نَرْمِي سِے حَصَّہ دیا گیا فَقَدْ أُعْطِيَ حَصَّهُ مِنْ خَيْرِ الدُّنْيَا

وَالْآخِرَةِ اسے دُنیا و آخِرَت کی اچھائیوں میں سے حَصَّہ دیا گیا۔ (مسند احمد، رقم ۲۵۳۱۲، ج ۹، ص ۵۰۲)

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! بعض ایسے بھی نادان ہوتے ہیں، جو غصے کو بہادری،

مردانگی، عزتِ نفس اور بلند ہمتی قرار دیتے ہیں، ایسی سوچ رکھنے والوں کو نبی کریم، روفِ رحیم

صَلَّى اللهُ عَلَيْهِ وَآلِهِ وَسَلَّمَ کی حلم اور نرمی والی سنت پر عمل کرنا چاہیے، کہ نرمی کے بے شمار فوائد ہیں۔

سرکارِ صَلَّى اللهُ عَلَيْهِ وَآلِهِ وَسَلَّمَ کی انفرادی کوشش!

مَرُوِي ہے کہ ایک نوجوان، رَسُوْلُ اللهِ صَلَّى اللهُ عَلَيْهِ وَآلِهِ وَسَلَّمَ کی بارگاہ میں حاضر ہوا اور عَرَضُ

کرنے لگا: يَا رَسُوْلَ اللهِ صَلَّى اللهُ عَلَيْهِ وَآلِهِ وَسَلَّمَ! مجھے بدکاری کی اجازت دیجئے۔ یہ سنتے ہی تمام صحابہ

کرام عَلَيْهِمُ الرِّضْوَانُ جلال میں آگئے اور اسے مارنا چاہا۔ رَسُوْلُ اللهِ صَلَّى اللهُ عَلَيْهِ وَآلِهِ وَسَلَّمَ نے ارشاد

فرمایا: اسے نہ مارو۔ پھر اُسے اپنے پاس بلا کر بٹھایا اور نہایت نرمی اور شفقت کے ساتھ سوال کیا:

اے نوجوان! کیا تجھے پسند ہے کہ کوئی تیری ماں سے ایسا فعل کرے؟ اُس نے عَرَضُ کی: میں اس

کو کیسے رَوَا رکھ سکتا ہوں؟ آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: تو پھر دوسرے لوگ تیرے

بارے میں اسے کیسے رَوَا رکھ سکتے ہیں؟ پھر آپ نے دریافت فرمایا: تیری بیٹی سے اگر اس طرح کیا

جائے تو تو اسے پسند کرے گا؟ عَرَض کی: نہیں۔ ارشاد فرمایا: اگر تیری بہن سے کوئی ایسی ناشائستہ حرکت کرے تو؟ اور اگر تیری خالہ سے کرے تو؟ اسی طرح آپ ﷺ نے ایک ایک رشتے کے بارے میں سوال فرمایا اور وہ یہی کہتا رہا کہ مجھے پسند نہیں اور لوگ بھی رضامند نہیں۔ تب رَسُولُ اللَّهِ ﷺ نے اس کے سینے پر ہاتھ رکھ کر اللہ پاک کی بدگاہ میں عَرَض کی: یا الہی! اس کے دل کو پاک کر دے، اس کی شرم گاہ کو بچالے اور اس کا گناہ بخش دے۔ اس کے بعد وہ نوجوان تمام عمر بدکاری سے بیزار رہا۔

(سنن امام احمد، ج ۸، ص ۲۸۵، رقم: سلخسا ۲۲۲۷۲)

پیارے اسلامی بھائیو! آپ نے سنا! کہ ہمارے پیارے آقا ﷺ نے کتنی مَحَبَّت و شَفَقَت کے ساتھ انفرادی کوشش فرمائی اور برائی سے روکنے کیلئے کیسے پیارے انداز میں اس نوجوان کی اصلاح فرمائی۔ لہذا نیکی کی دعوت دینے والے کو حکمتِ عملی اختیار کرتے ہوئے تحملِ مزاجی کا مظاہرہ کرنا چاہیے کیونکہ ”عزمی“ سے جو کام ہوتا ہے وہ ”گرمی“ سے نہیں ہوا کرتا اور مُسْلِح کو تو ”موم“ سے زیادہ نرم اور برف سے زیادہ ٹھنڈا رہنا چاہئے ڈانٹ ڈپٹ اور جھاڑ چھپٹ کرنے سے کسی کی اصلاح مُشکل سے ہوتی ہے۔ اے کاش! ہمیں بھی یہ توفیق نصیب ہو جائے کہ جب کسی کو گناہوں میں مبتلا پائیں، نمازوں میں کوتاہی کرتا دیکھیں، جھوٹ، غیبت و چغلی، مُسلمان کی دل آزاری وغیرہ گناہوں میں ملوث دیکھیں تو پوچھ پیچھے اُس پر بے جا تنقید کرنے اور اُس کی بُرائی کر کے خود غیبت کی گہری کھائی میں چھلانگ لگانے کے بجائے، اُس کو گناہوں کے دلدل سے نکالنے کی کوشش کریں، نہایت عزمی اور پیار سے اُس کو سمجھانے اور ثوابِ آخرت کے خزانے سمیٹنے والے بنیں۔ ہم خلوصِ نیت کے ساتھ کسی کو سمجھائیں گے تو ان شاء اللہ اس

کافائدہ ضرور ہو گا۔

پیارے اسلامی بھائیو! اپنے اندر حلم (بردشت) کا مادہ پیدا کرنے اور غصّہ کرنے کی عادتِ بد سے چھٹکارا پانے کیلئے چند طریقے اور علاجِ سماعت کیجئے اور ان پر عمل کی کوشش بھی کیجئے۔

(1) سب سے پہلے اللہ پاک کی بارگاہ میں سچے دل سے گڑگڑا کر دُعا کیجئے! کیونکہ تُو فِتْنِ خُداوندی کے بغیر انسان کسی بھی گناہ سے بچنے کی طاقت نہیں رکھتا۔  
(2) حلم کی عادت اپنانے کیلئے اس کے فضائل پر مشتمل روایات پڑھئے اور بُزرگانِ دین رَحِمَهُمُ اللّٰهُ اَلْمُبِیِّنِ کے واقعات کا مطالعہ کیجئے۔

(3) اپنے نفس کو اللہ پاک کے عذاب سے ڈرائیے کہ مجھے جس طرح اس شخص پر قُدْرَت حاصل ہے اس سے بڑھ کر اللہ پاک کو مجھ پر قُدْرَت ہے۔ اگر میں نے اس پر اپنا غصّہ نکال دیا تو میں قیامت کے دن اللہ پاک کے غصّے سے نہیں بچ سکوں گا۔  
(4) اسی طرح غصّے کے سبب ہونے والے طبی نقصانات پر غور کیجئے؛ مثلاً اس طرح صحت پر بُرا اثر پڑتا ہے۔

(5) کثرت سے توبہ و استغفار کیجئے کہ اس کی برکت سے بھی اِنْ شَاءَ اللّٰهُ اس عادت سے جان چھوٹے گی اور نفرت پیدا ہوگی۔